




Невялікая вёска Тракелі, што ў Радунскім дэканате, нягледзячы на сваю багатую гісторыю, праславілася, галоўным чынам, дзякуючы на-яўнасці ў мясцовым касцёле цудатворнага абраза Маці Божай з Дзіцяткам Езус. Ён налічвае каля 500 гадоў, а аб гісторыі яго паўстання існуе некалькі розных легенд. У галоўным алтары тра-кельскага касцёла Адве-дзінаў Найсвяцейшай Панны Марыі, заснаваным у 1500 годзе віленскім ваяводам Марцінам Гаштолдам, знаходзіцца абраз рымскай іканаграфіі, які, паводле паданняў, быў намалёваны пад канец XVI ст. Як сведчыць адна з версій, абраз, прывезены з Вільні ў 1595 г., здаўна славіўся шматлікімі цудамі. Абрэз з'яўляецца адной з найбольш майстэрскіх выяваў Маці Божай Снежнай у Беларусі. Невядомы віленскі мастак стварыў незвычайна прыгожы і ўзнёслы абраз Багародзіцы з Дзіцяткам. Па свайму характару ён прыгадвае іншую выяву з 1640 г. аўтарства віленскага мастака фламандскага паходжання Барталамея Пэнса, які знаходзіцца ў галоўным алтары касцёла ў Святой Ліпцы (Польшча). З дасканалым познерэнесансным стылем жывапісу гарманіруе металічная шата з каронамі. У другой палове XVII ст. (верагодна, каля 1664 г.) абраз Маці Божай з Дзіцяткам быў дапоўнены выявай святога Казіміра, які стаіць на каленях і трымае ў далонях ружанец. † У 1994 г. біскуп Аляксандр Кашкевіч вырашыў надаць святу цудатворнага абраза Маці Божай Тракельскай, якое адзначаецца ў першую нядзелю ліпеня, характар дзяццэзіяльнай урачыстасці. Кожны год у Тракелі прыбываюць пілігрымы з усёй дзяццэзіі. 5 ліпеня 2009 г. у Тракелях адбылася

Гісторыя абраза Маці Божай Тракельскай

Аўтар: Рэдакцыя
25.07.2013 01:00

ўрачыстасць каранацыі абраза Маці Божай Тракельскай. Галоўным момантам урачыстасцей была св. Імша пад кіраўніцтвам кардынала Казі-міра Свёнтка, які і здзейсніў акт каранацыі. Ужо на працягу некалькіх гадоў санктуарый у Тракелях носіць тытул Санктуарыя Каралевы нашых сем'яў.